

SILTA MILL-"KUMMIEDJA DIVINA" TA' DANTE ALIGHIERI

IL-ĠRAJJA TAL-KONTI UGOLINO

(L-INFERN: Kanti, XXXII v. 124-139 u XXXIII v. 1-90)

DAHLA. — Dante, imsieheb mill-mexxej tiegħu Virg'ilju, kien qiegħed iżur id-disa' ċirku ta' l-Infern. Hu kien jinsab fuq bhajra ngazzata, imsejha Koċitu, li kienet imdewda b'erwieh mitlufa, indeffsin sa għonqhom fiha, hekk li minn barra wiehed ma kienx jista' jilmah hliet irjus. Kienu għadhom kemm temmu laqgħa ma' wiehed mitluf, meta tibda l-ġrajja li sejrjn insemmu.

(L-INFERN: Kanti, xxxii v. 124-139 u xxxiii v. 1-90)

Konn'ilna li tlaquieh dak il-mitluf,
X'hin nilmah tnejn ġo hofra, hekk ingazzati,
Li r-ras ta' wiehed kienet għata għal l-ohra.
U kif tibilgħu l-hobz, minhabba l-ġuh,
Hekk il-fuqan kien snienu jhaddem fl-iehor
Hemm fejn il-mohh ighaqqad miegħu l-għonq.
M'hux b'anqas saħna Tidew darba qaxxar
L-ingħas ta' Menalippu, mfawwar bl-għadab,
Minn dan li kien igerrem il-qorriegħa.
"Int, li bl-ingiba ta' hruxija fuqek,
Turi mibegħda għal min qiegħed tgiddem;
Għidli l-għaliex", qbiżt ngħidlu, "bi ftehim,
Li jekk qiegħed titniehed għax jisthoqqlok,
Kif inkun naf min int u l-htija tiegħu,
Nerġa' naqbez għalik fid-dinja l-ohra,
Jekk dan li bih nitkellem ma jinxifx."

U l-midneb għolla halqu 'l fuq minn dik
L-ikla ta' bhima, mesaħ minnu x-xagħ'r
Tar-ras, li kien hassarha mill-warrani,
U beda jgħid: "Int tridni mela ntenni
Il-wegħħa mingħajr jies, li tifni 'l qalbi,
Bl-anqas hsieb biss, qabel ma mmur nikxifha.

'Ma jekk dil-grajja għandha tkun żerriegħa,
 Li tnissel għajb fuq il-qarrieg ta' taħti,
 Ser tisma' u tara kliem u dmugh flimkien.
 Jiena ma nafx min int, lanqas kif stajt
 Tinżel hawn isfel; imma Fjorentin
 Tidher tassew, meta nisimgħek tħaqqaq.
 Kun af jien kont il-konti Ugolino
 U l-arċisqof Ruggieri dan ta' fejni:
 Ingharrfek issa għax ninsab hdejh daqshekk.
 Kif, bil-ħżunija u l-qerq ta' hsebijietu,
 Qgħadt fuq il-kelma tiegħu, biex inqbadt
 U wara kont maqtul, m'hemmx għalfejn ngħidlek.
 'Ma dak li, nahseb jien, ma stajtx tkun tafu,
 Kemm kienet, jigifieri, harxa mewti,
 Infelmek, halli tara haqarnix.
 Toqba ċkejuna gewwa l-qafas tiegħi,
 Li l-laqam qala' minn tal-guh għalija
 U għadu jkun meħtieġ għall-qfil t'ohrajn,
 Kienet urietni, mill-ftuħ tagħha għal barra,
 Mhux darba l-qamar, meta holma kerha
 Nizlet tqatta' l-istar tal-gejjien tiegħi.
 Hu deh'ri fiha bhala sid u mgħallem,
 Li qed ibarri l-libb u l-frieħ lejn l-gholja,
 Li taħbi 'l Lukka mill-ghajnejn Piżana,
 Bi klieb irqaq, xammiema u fuqanin.
 Gwalandi, ma' Sismondi u Lanfranki,
 Qieghed minn ta' quddiem għal dit-tbarrija.
 Wara ġiri qasir, rajthom għajew
 Il-missier u l-ulied u bi snien jaqtgħu
 Sthajjilt il-kliem iċċarrat lil laħamhom.
 Kif l-ghada kelli nqum qabel is-sebh,
 Smajt 'l uliedi, li kelli msakkra miegħi,
 Jibku fir-rqad u jittalbuni l-hobż.
 —Iebes tassew, jekk għad m'intix tingħafas.
 X'hin tagħraf dak li kien jehber lil qalbi;
 U jekk m'intx tibki, biex imdorri tibki?—
 Kienu mqajmin u riesaq kien il-ħin,
 Li jitwasslilna l-ikel għall-ghixien;
 U, mħabba l-holma, konna lkoll imħassba.
 Smajthom isammru, mbağħad, il-bieb ta' taħt

Tat-torri li jkexkixni; u, bla tajt x'jiffmu,
 Harist lejn wié it-ffal, biex niehu hsiebhom.
 Jiena ma bkejtx: ibbist daqshekk minn gewwa!
 Izd'huma kienu jibku, u ž-žghir Anselmu
 Tiegħi qalli: "Dik harstek, pa! X'qed thoss?"
 Ukoll, ma hriġt xejn dmugh, lanqas twegiba
 Ma tajt tul dak il-jum u l-lejl ta' wara,
 Sakemm ix-xemx harġet mill-ġdid fid-dinja.
 'Ma kif meržuq hafif daħal idawwal
 Il-habs tat-tbatijiet u lmaħt, imherwel,
 Minn erba' wéuh ix-xbieha tiegħi nnifsi,
 Giddimt bil-qsim ta' qalb idejja t-tnejn.
 U huma, minn għalihom ridt nitrejjaq,
 Qamu malajr mnejn kienu mixhutin
 U "Missier", għajtu, "inhossu uġiġħ anqas,
 Jekk taqbad tiekol minna: inti laħħamt
 Dawn l-iġsma msejkna, inti, jisthoqq, tqaxxarhom."
 Hedejt għalhekk, biex aktar ma jwegġġhux.
 Dal-jum u l-ieħor bqajna siekta lkoll.
 —Eħħ! art hażina, għax ma nftaħtx u blajtna?—
 Mar-raba' jum, imbagħ'd, li konna fih,
 Gaddu nxeħet għal mejjet ġo saqajja
 U qal: "Missier, għajnuna għalija m'hemmx?"
 Hawnhekk ta l-aħħar nifs. Kif qed tarani,
 Hekk rajt lit-tlieta l'oħra jaqgħu mejta,
 Wieħed wieħed, mal-ħames u s-sitt jum.
 Nieqes mid-dawl, tajtha li nteftet qalbhom;
 Għaddew jumejn u kont għadni nsejhilhom!
 'Ma l-ġuħ, fl-aħħar, deh'r aqwa mill-uġiġħ."
 Kif kien temm dawn il-kliem, b'għajnejh imghawġa,
 Qabad mill-ġdid bi snienu r-ras imsejkna,
 Li daħlu fl-għadam b'saħħa daqs ta' kelb.

Ah! Piża, nieqa t'għajb għall-ġnus imghaddba
 Tal-pajjiż sbejjaħ fejn tinstema' s-Si,
 La l-bliet ta' qribek rotob biex jghakksuk,
 Ha tqum Kaprara ma' Gorgona għalik;
 U jxekklu, it-tnejn flimkien, l-Arnu minn halqha,
 Hekk li din tgharraq fik lil kull maħluq.
 Għax jekk il-konti Ugolino nxela

Li qarraq bik, għax reħa kien xi braġ,
Ma kienx imissek taħqar hekk 'l uliedu.
Kien helishom mill-ħtija ž-żmien żagħżuġh,
Żagħżuġha Tebe, lil Brigata u 'l Ugo
U t-tnejn l-oħra, li ssemmi 'l fuq il-għanja.

LOUIS. ELLUL.
